

9. Id-Deputat Prim Ministru u Ministru għall-Affarijiet Ewropej u t-Twettiq tal-Manifest Elettorali l-Onor Louis Grech ippropona:

Illi minkejja kull provvediment ieħor fl-Ordnijiet Permanenti tal-Kamra u rizzoluzzjonijiet oħra approvati mill-Kamra, dan li ġej għandu jirregola l-proċedura dwar l-Estimi Ġenerali tal-Ispiza għas-sena 2013 u dwar l-Estimi Supplimentari tal-Ispiza għas-sena 2012.

A. Provvedimenti Ġenerali

1. Illi jkunu jistgħu jittieħdu aktar minn seba' seduti għall-konsiderazzjoni tal-Estimi Ġenerali fil-Kumitat ta' Provvista (Ordni Permanenti Nru. 71 (3) (ċ)).
2. Illi l-Kamra tista' tiltaqa' filgħodu u filgħaxija fl-istess jum.
3. Illi matul il-jiem tad-dibattiti dwar l-Estimi Ġenerali 2013, kif ukoll fil-jiem tal-Kumitat ta' Provvista għall-Estimi Ġenerali 2013, u l-Estimi Supplimentari għas-sena 2012, il-hin li fih għandha tiltaqa' l-Kamra hu kif ġej:

Id-diskussjoni u l-approvazzjoni tar-rizzoluzzjonijiet tal-Ministeri kollha għandhom jiġu kkunsidrati flimkien. Id-diskussjoni għandha tinqasam fuq erba' seduti b'mod li x-xogħol finanzjarju ma jihux aktar minn sitt sigħat f'kull seduta meta l-Kamra tkun qiegħda tiltaqa' filgħodu bid-dibattitu jibda fid-9.00 am u jintemm fit-3.00 pm, u mhux aktar minn hames sigħat meta l-Kamra tkun qiegħda tiltaqa' filgħaxija bid-dibattitu jibda fl-4.00 pm u jintemm fid-9.00 pm, bil-hin tal-Mistoqsijiet u l-hin tal-Agġornament ma jittehidx.

4. Illi l-hin li jittieħed għal xi sospensjoni waqt id-diskussjonijiet kollha fuq l-Estimi Ġenerali 2013, Kumitat ta' Provvista, Estimi Supplimentari 2012, kif ukoll waqt iż-żewġ approprazzjonijiet, għandu jizdied mal-hin stabbilit għall-interruzzjoni tax-xogħol.
5. Illi l-Kamra tista' tiltaqa' wkoll il-Hamis, il-Ġimgħa, u s-Sibt, kemm filgħodu u filgħaxija fl-istess jum.
6. Illi meta l-Kamra tiltaqa' nhar ta' Hamis, kemm filgħodu u kemm filgħaxija, isir biss xogħol tal-Gvern.
7. Illi fis-seduti kollha li għandhom x'jaqsmu mal-Estimi Ġenerali 2013 jew l-Estimi Supplimentari 2012, jista' jsir xogħol ieħor tal-Gvern, inklużi mozzjonijiet u rizzoluzzjonijiet, kif ikun jidher fuq l-Agenda, wara li jispiċċa x-xogħol finanzjarju fil-hin tal-interruzzjoni tax-xogħol u wara li jgħaddi x-xogħol kollu li jkun jidher fuq l-Agenda, jitressaq l-Agġornament u l-hin tal-Agġornament ma jittehidx.
8. Illi l-hinijiet tad-dibattiti kif spjegati hawn fuq, jistgħu jinbidlu bi ftehim milhuq fil-Kamra.

B. Estimi Ġenerali 2013

1. Illi fis-seduta li fiha ssir id-Dikjarazzjoni Finanzjarja għas-sena 2013 (Ordni Permanenti Nru. 71(3)(a)), din id-Dikjarazzjoni u x-Xogħol li jista' jkun konness magħha jkunu, jekk meħtieġ, eżenti mill-Ordni Permanenti Nru. 9 - ħin tal-interruzzjoni tax-xogħol; u li d-Dikjarazzjoni tkun ukoll eżenti mill-Ordni Permanenti Nru. 49 - Limiti ta' żmien għad-

diskorsi.

Minnufih wara li tinqara d-Dikjarazzjoni Finanzjarja, tibda d-diskussjoni fuq il-mozzjoni biex il-Kamra tmur f'Kumitat ta' Provvista għas-sena 2013, liema diskussjoni ma teħux iktar minn siegħa u nofs bil-hin jinqasam indaqş bejn l-Oppożizzjoni u l-Gvern, bl-aħħar nofs għall-Gvern. Il-hin tal-interruzzjoni tax-xogħol ta' din is-seduta jkun il-hin li fih jagħlaq id-diskors il-kelliem għan-naħa tal-Gvern bl-ewwel votazzjoni tittiehed hames minuti wara li tintalab, waqt li l-votazzjonijiet l-oħra kollha li jistgħu jintalbu jittieħdu immedjatament wara.

Illi minkejja kull provvediment iehor fl-Ordni jiet Permanenti tal-Kamra u rizzoluzzjonijiet oħra approvati mill-Kamra, jekk id-Dikjarazzjoni Finanzjarja ssir il-Ħamis, sew filgħodu, kif ukoll filgħaxija, isir biss xogħol tal-Gvern u l-hin tal-Mistoqsijiet u tal-Agġornament ta' din is-Seduta ma jittieħdx.

2. Illi fil-jiem tal-Kumitat ta' Provvista:

(i) Fil-bidu tal-ewwel seduta fil-Kumitat ta' Provvista, kull Ministru jressaq ir-Rizzoluzzjonijiet tiegħu wara xulxin mingħajr ebda diskussjoni. Il-hin tad-diskussjoni ta' kull seduta li tiltaqa' filgħodu għandu jinqasam bl-ewwel sagħtejn u nofs għall-Oppożizzjoni u l-bqija tal-hin għall-Gvern, filwaqt li f'kull seduta li tiltaqa' filgħaxija l-hin tad-diskussjoni jinqasam indaqş bejn il-Gvern u l-Oppożizzjoni bl-aħħar nofs għall-Gvern;

(ii) Hekk kif tintemm id-diskussjoni fuq ir-rizzoluzzjonijiet tal-Ministeri kollha, il-President tal-Kumitat iqiegħed għall-vot mingħajr diskussjoni l-mistoqsija fuq il-voti tal-estimi kif jidhru fuq l-Agenda, u fuq l-emendi li jista' jkun hemm għalihom:

Izda Ministru jista' jressaq emendi li jitqiegħdu għall-vot mingħajr diskussjoni; u Ministru jista' wkoll jitlob il-konsiderazzjoni mill-gdid fil-Kumitat dwar emendi proposti minnu, u f'dan il-każ dawn l-emendi jitqiegħdu għall-vot mingħajr diskussjoni;

(iii) Il-votazzjonijiet kollha li jistgħu jintalbu jittieħdu x'hin tispiċċa d-diskussjoni; u l-ewwel votazzjoni tittiehed hames minuti wara li tintalab fil-hin tal-interruzzjoni tax-xogħol, waqt li l-votazzjonijiet l-oħra, jekk ikun hemm, jittieħdu immedjatament warajha.

3. Illi l-voti fil-Kumitat ta' Provvista jistgħu jittieħdu għad-diskussjoni mhux fl-ordni u fid-dati kif jidhru hawn taht u iktar minn voti ta' Ministeru wiehed jistgħu jiġu diskussi f'seduta waħda.

4. Illi matul il-perjodu li fih ikunu qed isiru s-seduti kollha li għandhom x'jaqsmu mal-Estimi Ġenerali 2013 jew l-Estimi Supplimentari 2012, il-Kamra tista' tiltaqa' wkoll biex isir xogħol iehor tal-Gvern, inkluż mozzjonijiet u rizzoluzzjonijiet, kif ikun jidher fuq l-Agenda.